

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Др. Инг. х.ц. Ф. Порше Акциегезелшафт со регистрирано седиште на Поршеплац 1, 70435 Штутгарт, Германија, доставено преку Божидар Милошевиќ, адвокат од Скопје, на седницата одржана на ден.31.07.2024 година, го донесе следното

## РЕШЕНИЕ

1. Се утврдува дека концентрацијата со која Др. Инг. х.ц. Ф. Порше Акциегезелшафт со регистрирано седиште на адреса Поршеплац 1, 70435 Штутгарт, Германија ќе стекне самостојна контрола над бизнисот и средствата кои го сочинуваат деловното работење како овластен дилер за моторни возила управувано од страна на Цардин Специјалист Карс Лтд. со регистрирано седиште на адреса Локсли Хаус 2 Оуквуд Корт, Литл Оук Драјв, Ансли, Нотингам, Англија, НГ15 0ДР, Обединетото Кралство, иако потпаѓа под одредбите од Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3.Тужбата за поведување на управен спор не го одлага извршувањето на решението.

## Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 25.06.2024 година, а дополнето на ден 03.07.2024 година до Комисијата за заштита на конкуренцијата (во понатамошниот текст: Комисијата), беше доставено известување за концентрација од страна на Др. Инг. х.ц. Ф. Порше Акциегезелшафт со регистрирано седиште на адреса Поршеплац 1, 70435 Штутгарт, Германија, со која Др. Инг. х.ц. Ф. Порше Акциегезелшафт ќе стекне самостојна контрола над

бизнисот и средствата кои го сочинуваат деловното работење како овластен дилер за моторни возила управувано од страна на Цардин Специјалист Карс Лтд. со регистрирано седиште на адреса Локсли Хаус 2 Оуквуд Корт, Литл Оук Драјв, Ансли, Нотингам, Англија, НГ15 0ДР, Обединетото Кралство.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истото го утврди следното:

Основни деловни активности на засегнатите претпријатија:

-**Др. Инг. х.ц. Ф. Порше Акциегезелшафт** е германски производител на автомобили и дел од Фолксваген Групацијата, специјализиран во спортски автомобили, теренци (SUV) и седани со високи перформанси.

Фолксваген Групацијата е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, транспортни автобуси, шасии за автобуси и дизел мотори, мотоцикли, вклучувајќи резервни делови и дополнителна опрема. Фолксваген Групацијата исто така се занимава со дистрибуција на возила. Фолксваген Групацијата ги вклучува брендovите на моторни возила Фолксваген Песинцер, Фолксваген Лајт Комршал, Порше, Ауди, Шкода, Ламборгини, СЕАТ, МАН, Сканиа и Дукати. Фолксваген Групацијата исто така нуди решенија за услуги за мобилност, како што се возила на повик и споделување на возила.

Дополнително, Фолксваген Групацијата обезбедува финансиски услуги и услуги за осигурување поврзани со дистрибуција и финансирање на своите автомобили и комерцијални возила.

Фолксваген Групацијата е присутна во Северна Македонија преку следните зависни друштва:

-Порше Лизинг ДООЕЛ Скопје, со регистрирано седиште на Бул. Босна и Херцеговина бр. 3, Скопје и со регистрирана приоритетна дејност-финансиски лизинг;

-Порше Брокер АД Скопје, со регистрирано седиште на Бул. Босна и Херцеговина бр. 3, Скопје и со регистрирана приоритетна дејност-дејности на застапници во осигурување и осигурителни посредници;

-Сканиа Македонија ДООЕЛ Илинден, со регистрирано седиште на ул. 34 бр. 7 Илинден, Скопје и со регистрирана приоритетна дејност-трговија со станати моторни возила и

-Порше Македонија ДООЕЛ Скопје, со регистрирано седиште на Бул. Босна и Херцеговина бр. 4 Скопје и со регистрирана приоритетна дејност-трговија со автомобили и моторни возила од лесна категорија.

-**Целниот бизнис** се состои од деловното работење и средствата на ПЦ Јужен Лондон, кој започнал со работа во месец јануари 2018 година, и ПЦ Источен Лондон, кој пак започнал со работа во месец април 2015 година. Целниот бизнис е моментално во сопственост и управуван од Цардин Специјалист Карс Лтд. ПЦ Јужен Лондон и ПЦ Источен Лондон во моментов се независни застапништва на Порше кои работат во следните три деловни области:

- Малопродажна дистрибуција и продажба на сите видови нови и половни Порше автомобили (спортски и теренски возила);
- Обезбедување на услуги за лесни поправки и одржување за сите видови Порше автомобили и
- Малопродажна дистрибуција на оригинални резервни делови на Порше, особено за автомобилите од линијата Порше Класик (Porsche Classic). Порше Класик се однесува на ретро возила кои не се произведуваат на редовна основа најмалку 10 години.

Целниот бизнис не е присутен и не остварува било какви приходи во Северна Македонија.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) и 2) од Законот.

Комисијата, имајќи ги предвид критериумите од член 17 став (2), став (3) и став (4) од Законот и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

**КОМИСИЈА ЗА ЗАШТИТА НА КОНКУРЕНЦИЈАТА**  
**ПРЕТСЕДАТЕЛ**  
**Ана Николоска**